
Hem pustok Dalgado Konknni Akademichie Kombri 
Yevzonne' khal uzvaddaylam. 


Bori Kovita Bhavnen Rongta 
ani Bud'din Rosrosta 


1987 vorsa, Goycho Rajbhas Kaido 
 Devnagorintlean pas kortoch, “atam Romi 
Konknniche dis bhorle, Romi Konknni atam aste- 
aste morun vetoli" oso zaitea zonnancho odmas aslo. 
Punn az, Rajbhas Kaideak 26 vorsam purnn zalim, 
torui Romi Konknni jiti-jivi asa. Goychea Rajbhas 
Kaidean Romi Konknnichio don pillgio sompoylio 
hem zorui khorem aslem, torui tache kodde Romi 
Konknni sompounk zaunk nam hem-ui titlench 
khorem. Hatachea bottancher mezunk mellpi fattlea 
kam vorsamni, aichi pillgi Romi Konknni ap-aple 
porim udorgotik pavounk ani samballunk 
potttiddken vavurtanam dista, ani hem chitr 
polleun hie pillgechi apurbay dista. Hech pillgientlo 
eklo protinidhi mhollear 'Utt Goykara' kovitam 
jheleacho kovi Anselmo Subash Fernandes. 


DKA Romi Konknnichea mollar bhas 
fulovpacho ani samballpacho sabar torenim vavr 
kortanam, novea-novea borovpiank zagovpacho ani 
uttovpacho aple porim vavr korta.Hea vavracho foll 
mhonn Anselmo Subash-bab-ui zagovla ani uttla, 
ani "Utt Göykara' udexim to atam gõykarank 
uttounk lagla.Mullant góykar ho susegad oxem 
mhonnlolem ami aikot aileanv. Choddxe pavtti, 
dusrean uttoylea bogor to aple apunn zaun uttonam. 
Taka sabar bhasamni zagouncho ani uttouncho 
poddta.Anselmo Subash-baban hea gõykarank 
kovitam udexim zagounk ani uttounk pavl 
ubarlam.Aplea kovitam madeomantlean gõykarank 
uttounk Anselmo Subash-baban sabar vixoyancher 
kovita kelloylolio hea kovitanchea jheleant vachunk 
melltat. 'Göy', 'Goychi Mati', 'Goychem Xetkamot', 


'Mhojem Gõy', 'Góychim Follam' oxea nan 
kovita Anselmo Subash-babachea hea k 
jheleant vachtanam, kovik Goycho kitlo 
apurbay, apulki ani obhiman asa to disun yeta. 


Jitlo kovik Góycho mog titloch taka 
ganvcho-i upatt mog hem tachea 'Kudd'ttore 
Ganv' ani 'Ganvchem Fest' hea kovitamni spoxtt| 
disun yeta.Kovi aplea Kudd'ttore ganvchi 
gaytanam, 'Ganvchem Fest' koviten 
Dezembrachie 18 tarkecho ullekh korta.Dor v 
Dezembrachie 18 tarker Kudd'ttore gan 
'Kelleanchem Fest' zata. Ani teach festa 
Anselmo Subash-babacho 'Utt Gõykara” kovi 
jhelo uzvaddak yeta! Zanchem kalliz-nadd : 
ganvchie matiye kodde zull'loli asta tanche kl 
oslio gozali apo-ap ghoddon yetat oxem mhonnc 
poddta. 


Anselmo Subash-babachio 'Utt Gõyk 
kovitanchea jheleant anik-ui sabar vixoyanch 
Pavsacher, Suknneacher, Desacher, adi. — kc 
boroylolio sabar vicharanchio kovita vach 
melltat. 


Choddxea borovpianchi borovpachi su 
kovitentlean zata oxem mhonntat. Aplea mona 
vichar boroun te ugtaunk monis proyotn kc 
tednam taka te vichar survatek kovitentlean ugte 
sompem dista. Mhonnun to kovitentlean a 
borovpak survat korta. Anselmo Subash-bab-ui 
gozalik opvad nam. 


Kovita ho sahityacho prokar khubxe z 
kelloytat.Punn soglleankuch to zomta oxem nam 
prokar kellounk jitlo sompo dista, titlo to soi 


nam. Kovitek mhonn tichem khas xastr asta hem 
khub zonn visortat. Kovitentlo vichar jitlo bhavnen 
rosroslolo asta, nazuk, movall, rosall ani sobitayen 
nheslolo asta, titlo to vachpiachea vo aikotoleachea 
-monak khuxalkay dita ani vangddach vicharachi 
kholay ugddapi korta. Kallzak pill ghalun lokachea 
monant kherit vicharancho surya uzvaddaun 
haddop hem kovitechem agllem-vegllem 
khaxeleponn asta.Dusrea utramni, kovi bhavnam 
porgott korta. Lokachea ontoskornnant tio bhavnam 
zagoyta, ani uprant kovik aila toch onnbhov lokak- 
uizannunk lagta. Dusrea utramni sangchem zalear, 
bhavnechea rongan rongloli ani rosrosloli bud'di 
 mhollearuch kovita! 


Romi Konknnintlea borovpiank kherit mol 
diun, Konknni mollar tankam goroz aslolo sabar 
torecho adar Dalgado Konknni Akademi (DKA) 
sodanch diit fuddem ailea. Borovpiamni aplie avddi 
promannem sahityache veg-veglle prokar kelloun 
Romi Konknni follounchi ani fulounchi mhonn, 
tanche khatir zaitioch Yevzonno toyar 
keleat.Tantuntli ek Yevzonn mhollear, 'Kombri 
Yevzonn.Romi Konknnichea mollar nove-nove 
tankiche borovpi fuddem toyar zaunche mhonn 
DKA-n 'Kombri Yevzonn' anklea.DKA-che hie 
Yevzonne khal az meren chodd nhoi zalear thoddia 
tori tornnattea borovpiancho zolm' zala hacho DKA- 
k obhiman bhogta. Ani az hie Kombri Yevzonne' khal 
Anselmo Subash-bab Fernandesachea rupan Romi 
Konknnichea mollar anik ek borovpi zolmak 
haddunk apnnak yes melllem mhonn, DKA-k 
bhovuch khuxalkay bhogta. 


sorjonxil sahitya rochpi choltam-bhonvtam 
aplie sorbhonvtim kitem ghoddta tache poltoddi 


polleta. Tacher vichar korta.Aplea monant 
xizoyta ani tea uprantuch tem borovpachea 
kagdar vaddta.Anselmo Subash-baban-ui 
kosrot korpachi goroz asa.Kovita borovpianc 
veglli xoili asta. Anselmo Subash-baban oxe to 
kovita zata titlio vach'chio, tanchi ghoddon ko 
zalea tacher vichar korcho.Fuddarak k 
rochtanam taka tem khub faideak ani up 
poddtolem hantum dubav nam. 


DKA-chie 'Kombri Yevzonne' khal 
Goykara' kovitam jhelo uzvadda haddlolea Ans: 
Subash-bab Fernandesak DKA-chea nanvan po: 
ditam, ani Romi Konknnichea mollar fudd 
borem yes anvddetam. 


Jose Salvador Fernandes 
Sekretar 

Dalgado KonknniAkademi 
18.12.2013 


ORPONN 





Hem mhojem pustok mhojea 
sorgest Bapayk Pascoal Joao Fernandes 
ani Avoy Albertina Fernandes 
hankam ani mhojea ghorcheank orpitam! 


UTTOVPIACHIM MOGACHIM UTRAM 


Mhonntat,“tujim sopnam purim zaunk 
zalear, tunvem tujeruch bhavart dovrunkza 
kallzant bhorvanso vaddounk zai, ani url 
Devacheahatantsompounk zay.” 


Hench az mhoje sovem ghoddlam.F 
iskolak vetalom tednamWilliam Wordsworth, J 
Milton, Manoharrai Sardessai,Bakibab Borkar 
hanchio kovita vachunk borio lagtalio, 
monantlea monant kovita borounchi umed za 
punn distalem kovita borovp hem sompem k 
nhoi.Torui monak dhir gheun ani kall; 
bhorvanso ballgun, Devacher bhavart dovrur 


hem kovita borovpachem mhojem sopon pu 
zalem. 


Mhojem Góyani mhozo Kudd'ttorecho gé 
bhurgeponnaruch thaun sodanch mhojea ka 
lagim asat.Anitanche vixinchio bhavn 
ugtavpakhatir hanvem mhojio kovita borounk s 
kelio.Mhojio choddxio kovita Gõycher ani soimac 
boroylolio asat, zantum mhojea bhurgeponnar 
yadi hanvem sompea ani soroll utrancho va 
korun boroyleat. Tantuntlean, mhozo ani mh 


ganvcho som'bond kitlo lagincho tem ko 
vachpiank kolltolem. 


Mhojio kovita goroz thoim sudarunk mh: 
manadik Pandharinath D. Lotlikar hacho khub a 
favo zala.Pandharinath-babacho hanv kallz 
thaun upkari. Dalgado Konknni Akademik-ui mh 
dhin'vas.Mhojem 'Utt Gõykara' kovita pus 
uzvaddaunk Akademin mhaka 'Kombri Yevzor 
echi sovlot diun mhozo bhar khun unno kelo. Ke 


vorsam fattim mhozo xikpi aslolo Gorak-bab Sirsat, 
zoNuvemchie Carmel Kolejint Konknnicho profesor 
—mhonn xikoyta tache-i upkar attoynastanam 
mhojean ravunk zainam. Mhojem hem kovitanchem 
. pustok uzvadda yevnk tacho boroch hat asa. 


Utt Gõykara' hem mhojem kovitanchem 
pustok uzvadda haddunk, mhaka DKA-choodhyokx 
Premanand A. Lotlikar, ani kherit bhaxen sekretar 
Jose Salvador-bab Fernandesacho bhorpur adar 
favo zalo. Jose Salvador-baban mhojem pustok 
bhaxeche nodrentlean tharear ghalunk bhovuch 
thokos gheun vavurla. Tankam dogaimkui hanv Dev 
borem korum mhonntam. Willy-bab Goesanaplie 
hikmotinmhojea pustoka khatir sobit-sundor kovor 
chitraylem ani pustokak borich sobay aili. Willy- 
babache-I hanv upkar attoytam. 


sanvordechea Guardian Angelachomhozo 
DunsipBal Pr. Prank Mendes ani Fr. Carlos 
Fernandes,toxench mhoje sangati xikovpi zannim 
mhaka sodanch tenko ani adar dila, tankam ho soeg 
gheun chodd ani chodd Dev borem korum 
mhonntam. Ani xevttim, mhojea bhav-bhoinnik ani 
tanchea ghorcheank-ui, tannim dilolea adar-mozoti 
khatir Dev borem korum mhonntam. 


- Anselmo Subash Fernandes 
Vetnem, Kudd'ttore, Góy 

1. GHANTT AMORIECHI 


Vazli ghantt amoriechi 
Dotorn xikounk lagli xamáy 
Bosoun natrank unttient 


Vazli ghantt amoriechi 
Gorvam gotteant portolim 
Pettli dhunvri xennachi 


Vazli ghantt amoriechi 
Suttlim bhirim kimsanchim 
Vazoyt aplim kansurli 


Vazli ghantt amoriechi 


Mannkuleank nhannoun avoy 
Kaddta uvallonni dhuvpachi 


Utt Goykara 


2 POILO PAVS 


Mhoino Mayacho 
Oksmat puta 
Sanje vellar 

Kallok posorlo 


Zhonnzhonnit varo suttlo 
Gheun vangdda goddgoddo 
Soglleank suttlo koddkoddo 

Korunk nozo nivaddo 


Kitem ho nach zhaddancho 
Varea vangdda zatalo 
Pananchi konfitti ubtali 
Mullant follanchio raxi 


Nach boro zatalo 
Polleunk-ui thar naslo 
Zoglam ani goddgoddo 
Vangdda pavs zoddtalo 


Utt Goyka 


Kupar kupam add'ddotalim 
Modinch viz dhanvtali 
Vatter konn-ui ailo tor 
Taka hulpaun soddtali 


Utt Goykara 


3 MON MHOJEM 


Mon mhojem... 
Surya vangdda 
Mollbachea angnnant 
Xant borem khelltalem 


Distalem mhaka 
Angnnant amchea 
Kednanch nam kallem kup yenvchem 
Khuxal khellot ranvchem oxem 


Khinna bhitor mollob nillem 
Zalem kallem 
Dislem mhaka rokddench zat'lem dhovem 
Porot amkam khellunk melltolem 


Utt Goykai 


Mollob zalem 
Itlem kallem 
- Dislem kedinch zanvchem nam dhovem 
Mon mhojem ghuspolem 


Kolponam monant yevjit ravlem 
Zait ghoddie hoch xevott mhozo 
Dolleam mukhar 
Disonam zalem kamyonch novem 


Polioyt fuddem ravlo hanv 
Torui kainch dislem nam borem 
Monant chintlem vollchem fattim 
Bhorvanxeachi nasli axea 


Tondd fuddem korun 
Kallza-monant dhir dhorun 
Mhonnlem monant 
Gheuncho nam har mandun 


Vadllar vadoll 

Ailem lottun 
Ekak-ek tondd fuddem korun 
Zhuzlom hanv nimnno meren 


Ghoddlem ojap koslem 
Vadoll samkem movall'lem 
Suryan aplem tondd dakoylem 
Sogllem porot xant zalem 


Itt Goykara 


4 KAVLLO ANI KOGULL 


Ghora mukhar 
Ponnsa rukhar 
Ravo zoddpem kavlleanchem 
Sukhant-dukant ravo ekttaim 
Kednanch zalim nam ekamekacher ragar 


Yevjilem tannim 
Pilam kaddunk 
Laglim dogaim 

Ghontter bandunk 
Mukhavelea ponnsa rukhar 


Koll'lli khobor 
Kogull allxeank 
Laglim yeuzunk 

Kavlleank korchem chikan 


Utt Góy 


Sangunk lagli kogull ghovak 
Korunk kavlleank borinch bezar 
Zalo kobul korunk bejar 
Gelo uddun ghonttera mhoreant 


Dekhli kavllinnik ghontterant 
Laginch paro kori 
Kavllo ticho ghov 


Uddot-uddot gelo kogull lagim 
Poisulean polloytali 
Bail tachi kogull 


Kavllo kaka ailo angar 
Kogull uddunk laglo mukhar 
Kavllinn koxich halonam 
Ghontter aplo soddinam 


Ailo kogull zaun bezar 
Sangunk bailek nattkar nattkam 
Koxich aikonam zali 
Choddli kogull ghova angar 
“Melo tum kam' kortolo 
Osleamni tum sonvsar choloytolo?" 
Lagli ulounk ekar-ek 
Ghovak man dinastanam 


Dogaim boslim yevzunk 
Koxem zata kavlleank fottonvk 
Ekar-ek manddnni manddli 
Fuddem sorlim korunk chikan 


Gelim dogaim 
Ghonttera mhoreant 
Kavllo kaka ailo ragan 
Marli zhompoy dogaim zannar 
Kogull ghov-bail laglim zhuzunk 
Babddea kavlleak pinzunk 


Utt Goykara 


Polleunk nozo zalem kavllinnichean 
Soddun ghontter aili uddun 
Lagli vattanvk aplea ghovak 


Xittuk bail kogull geli uddun 
Bosli vochun ghontterant 
Ghalunk tantim 


Kavllo kavllinn laglim pinzunk 
Kaddlim rogtam chonchaun 
Thoddea vellan tantim ghalun 
Bail kogull geli kule ghalit 


Kavllo-kavllinn ailim porot 
Polle zalear tantim chodd 
Kitem korchem kollunk nam 
Ek sarki dis tatim 
Kainch korunk ghoddlem nam 
Lagli somzaunk 
Ghovak aplea 
Fuddlo vichar korunk nam 
Lagli dinvk ub mayechi 
Tanitiancho bhed-bhav nastanam 


Dis sorlea uprant 
Sorlim bhair pilam 
Khoxien bhorlim 
Dogainchim kallzam 


Jivak aplea gheun tras 
Kainch unnem zaunk diunk nam 
Bhurgiam modim 
Ontor koslench korunk nam 
Dusreanchim asun legit 
Pilank soddunk nant 


Utt Goyka 


Utt Góykara 


5 BAPUY 


Bapuy tum desacho 
Vhodd obhiman amkam tuzo 
Pavlancher ami cholun tujea 

Sonvsarak tuji dekh dit'le 


Sot ho marog tuzo 
Ahimsa hem hatiyar tujem 
Jivitant hem amchea apnnaun 
Bharot desak voir kaddtole 


Svadexi tunvem apnnaylem 
Amkam dexi zaunk xikoyle 
Dek ami tuji ghetole 
Bharotak ami fuddem vhortole 


6 KUDD'TTORE MHOZO GANV 


Sobit sundor soimacho 
Ganv mhozo Kudd'ttorecho 


Asat hanga xetam-bhattam 
Ganvkar aplim bhortat pottam 


Vhanvtat hanga nhóyo-zhori 
Mon bhuloytat eksarkem 


Asat hanga tollim-nillim 
Nhannoytat udkan xetam-mollim 


Dongor-dongurlio ravun ubio 
Ghaltat soglleank xitoll varem 


Asa hanga devull-igorji 
Dakoun ditat monam ekcharachim 


HH Utt Goykai 


Bhorta hanga festam feri 
Korta soglleank dhadosbhorit 


Vhanvtat vonttar manddea-gitam 
Ugtaytat monachim bhavnam 


Yeum hanga konn-ui porki 
Yeukar taka ghorcheam porim 


Utt Góykara 11 


7 JEZUCHEM JIVONTPONN 


Mon'xakullak 
Patkachi suttka dinvche khatir 
Bhogunk tukam poddlem 
Koxtt ani vollvolle 


Gheun khandar khuris patkancho 
Choddlo-i tum dongor Kalvracho 
Kudd geli tuji pinzon 
Choddtonam-poddtonam marog koxttancho 


Khursa polongar choddlo-i tum 
Dile khillaunk hat-päy 
Mogak lagun mon'xakullachea 
Bhogle tunvem koxtt-vollvolle 


ón Utt Goyk 


Fonddant tuka nikipilo 
Mon'xa nodrek tum melo 
Somzole te liplo tum sotak 
Nokllo zale kednam yet'lem sot uzvaddak 


Xekim to dis udelo 
Mornnantlo tum jivont zalo 
Suttka diun mon'xakullak ` 
Sotak tum govay zalo 


Utt Góykara 

8 GÓYCHIM FOLLAM 


Godd ruchichem 
Udok tujem 
Tan bagonvchem 
Pott bhorpachem 
Hoi tem addsor Góychem 


Holdduvea rongacho 
Ruchik goddsannicho 
Raza follancho 
Hoi to ambo Góycho 


Angan rosroxit 
Rosall ruchik 
Feni tuji jivak bori 
Hoi tich ti kaz Góychi 
Angak sogllea 
Kanttech kantte 
Gore tuje khaunk bore 
i Hoi to ponnos Gõycho 
4 


Utt Gõykar 


9 GHOR NOVEM 


Bay borea pavlan bhitor sor 
Hangach tunvem 
Morosor ravpachem 
Ghor tujea ghovachem 
Hench tem ghor novem 


Hanga asat mon'xam novim 
Yevkarak ravleant ubim 
Hanstem tujem tondd dakoy 
Hench tem ghor novem 


Lhanvikayen sodanch 
Cholchem tunvem 
Mog-moipasan 
Ranvchem tunvem 
Hench tem ghor novem 


Utt Goykara 15 


10 RUPNNEM 


Dhampun tujem dhampnnem 
Ghalun bhonvta tum rupnnem 
Kalliz kelam devcharachem 
Dakoyta-i mhonn anjeachem 


. Tonddar boro uloyta-i 
Fattlean bottam dakoyta-i 
Rupnnem ghalun kitem melloyta-i 
Jivitant tum kitem sodta-i 


Rupnnem tuka sobonam 
Jivitant tuka kainch mellchem nam 
Rupnnea viret jiyeunk xik 
Sukhi asunk jivitant 


ER Utt Gõyk 





11 VATT 


Vatt kitli lamb asa 
Polloylear todd disonam 
Kitem korchem kollonam 
Fattim vollunk zainam 


Vatt sarki nitt nam 
Vochonastanam ranvk zainam 
Vatter soglle kanttech kantte 
Kantteam xivay vatt nam 


Vatt choltanam mell'lle mhaka 
Fator ani gundde 
Vatt futtem chol'lo hanv 
Fatrank tondd diit 


Utt Goykara Ké 


18 


Somzotalom vatter gulab astole 
Punn kantteam bogor kainch disonam 
Kantte maddoyt fuddem vetolom 
Jivitak mhojea orth melloytolom 


Kantte-khuntte maddoun 
Koxttank-dukank tondd korun 
Xekim mhoji vatt sompoyli 
Jivitak mhojea orth melloylo 


Utt Goyka 


12 LHAR 


Veller vochun boslom hanv 
Lharar lhar páyar yetalem 
Kitem tori sangunk sodtalem 
Sangnnem tachem somzonam 
Monant kainch vochonam 


Lharar lhar yeta-i tum 
Eka fattlean ek 
Yeta thoinch asa-i tum 
Vochunk kiteak lagta-i tum 


Jivit mhojem oxench bandlam 
Ailam toxench porot vochpachem 
Tednanch jivit fuddem vetolem 
Lharachem mhotv kolltolem 


Utt Góykara 19 


13 ZHADDACHO XINN 


Zhadd hanv mon'xa 
Kortam tujer xinn 
Maya tuji keli hanvem 
Punn bodla tunvem marli kuradd 


Svasa khatir dilo varo 
Torui tunvem kelo poro 
Vareacho tunvem kelo churo 
Atam sodta-i boro varo 


Votant tuka savlli dili 
Tunvem tachi beporva keli 
Atam bhonvtam sodunk 
Hanga-thoim savlli 


20 Utt Goykar 


Jtt Goykara 


Bhukek tuka dilim follam 
Torui tuji as bagli nam 
Follam khaunche khaun 
Mhaka-1 tunvem soddlo nam 


Pillgi fuddem yetoli tednam 
Vareak follank sodtoli 
Tujeach tea kortubank 

Tukach ti xirap soddtoli 


21 


14 KIRKIRO 


Velean gelear uddun hanv 
Mhonntat tum zat'lem padd 
Oxem kiteak chint'ta-i tum 

Jivit tujem tunvench ghoddounchem 

Mhaka tujem kainch nam 


Vhoddlean hanv roddlom tori 

Mhonntat tum zat'lem kestanv 

Taka hanv kiteak guneanvkar? 
Tunch tachem mull 


Mon'xa tuka ginean asun 
Oxem kiteak cholta ozun 
Tujech bhaxen hanv-ui rochnam 
Tujea kortubank hanv guneanvkar nam 

15 TIRONGIACHO SONDEX 


Kesri rong 
Sangta tuzo 
Zaunk zai ek-ek bharoti 
Tyagi monacho 


Rong tuzo dhovo 
Xitoll ani nirmoll 
Sangunk sodta 
Bharoti asunk zai 
Nitoll ani nirmoll kallzacho 


Modinch tujea rongar dhovea 
Gheun chokr nillem 
Soglle bharoti koxtt korun 
Udorgotiche vatten 
Fuddem vochot ranvche 
Utt Goykara 23 

Pachvea rongan tujea 
Soglleank tum sangta-i 
Rakchi ani korchi pachvi bhuim Bharotachi 
Asa hanv dinvk tumkam 
Bhorvanxeachim kirnnam 

16 YO RE PAVSA YO 


Bhuim samki nirxelea 
Tanen ti tanelea 
Angar tichea futti poddleat 
Vatt polloyta tuji 
Yo re pavsa yo 


Purument bhorun 
Ghoram xivun 
Sogllim zannam toyar ravleant 
Korunk tujem svagot 
Yo re pavsa yo 


Bebki xamäy 
Ddoranv... ddoranv korit 
Yeun boslea umbrear 
Gitam gayt tujim 
Yo re pavsa yo 

Bhurgim tornnim 
Umedin bhorun 
Angar gheunk 
Xitoll-nitoll motiyam tujim 
Yo re pavsa yo 


Mannkule kazule 
Mannkam chador patllaun 
Ravleat tuka 
Yevkar dinvk 
Yo re pavsa yo 


Utt Goykai 


17 DIVALLI 


Ghora mukhar lambta polloy 
Divliecho kondil 
Sangunk sodta 
Pettun ranvchem ami 
Uzvadd diit soglleank 


Umbrear ghalea 
Ronganchi rangolli 
Zorui ami onek monanche 
Mon ekcharachem ami apnnaunchem 


Galerir asa rek 
Xant zollti divlianchi 
Zollot ranvk zai ami 
Kalloki monak uzvadd diit 

Ghorant randleant 
Godd-godd khannam 
Godd khaun 
Godd- godd uloyt ranvchem ami 

18 JIVIT EK VODDEM 


Doryachea tea lharar 
Eklench tum penvta-1 
Tuji vatt tum cholta-i 


Vatter tujie 
Vadoll-moddam yetat 
Torui tum nirxenam-1 

Eklench fuddem cholta-i 


Vatt tuji 
Lharam addaytat 
Lharanchi porva nastanam 
Tuji vatt cholot ravta-i 


Devacher patiyeum 

Fuddem tum veta-1 

Xiddanchea adaran 
Tum todd marta-1 

19 MAGNNEM 


Dhonia deva 
Argam ditam hanv 
Dilo-i dekun 
Boro novo dis 


Zaum-di deva 
Ho dis tujie khoxiecho 
Tujeach adaran 
Vhorcho khuris mhozo 


Vavr mhozo 
Zaum-di dhonia 
Tuje khoxiecho 

Tukach mhoima ditolo 


Chintnam utram 
Dhonia mhojim 
Zaum-di deva 
Vakhann'nni tuji korchi 

20 BAVLI 


Di ge ayi bavli mhaka 
Di ge ayi bavli mhaka 
Nachunk-uddunk 
Vangdda tichea 
Hansunk-khellunk 
Angnnant amchea 


Bavli mhoji uloynam 
Ayi ti hat-päy haloynam 
Mhojea vangdda khell nam 
Bavliek mhojie jivo nam 
Di ge ayi bavli mhaka 


Korchem kitem kollonam 
Bavli mhoji halonam 
Bavli viroyt zainam mhojean 
Jivak mhojea thar nam 
Di ge ayi bavli mhaka 

Zoxem hanv zalem vhodd 
Bavlie vangdda khellchi 
Sompli mhoji odd 
Punn kallzant urli godd 
Di ge ayi bavli mhaka 


Kazar zaun zalem ayi 
Unttient mhojie bavli polloy 
Ayi bavliek mhojie ailo jivo 

Halta-dholta koxi polloy 

Tujich ti nat khelloy 
Ayi khelloy ge mhoji bavli 
Ayi khelloy ge mhoji bavli 

21 MAYE HANV GULAM' TUZO 


Sasnnak Maye 
Hanv kirkoll gulam' tuzo 
Hukum' di Maye 


Kolloy koxi korunk seva 
Maye tujea Putachi 
Hajir asa maye gulam' tuzo 


Orpit kortam Maye 
Sogllem jivit mhojem 
Hajir asam maye gulam' tuzo 


Vhorunk fuddem 
Karya tujea Putachem 
Hajir asam maye gulam' tuzo 

22 GANVCHEM FEST 


Ganvchea festachi 
Tarik ottra Dezembrachi 
Saibinnichea disachi 
Kudd'ttorechea kelleam festachi 


Uttounk sogllea ganvkarank 
Fantodder vazlo alvorad festacho 
Umedin bhorun sogllim 
Laglim korunk toyari festachi 


Misa fattlean zalim misam 
Bhavartianchim bhorun kallzam 
Festa mis zalem vhodd 
Sermanv padricho zalo godd 


Misa uprant zalem pursanv 
Vangdda khozneancho ddum-ddanv 
Bhavarti sogllim ekttovlim 
Gheunk Saibinnichem besanv 


34 Utt Goykai 


Dis mhonn festacho 
Sogllim ghetat umo ekamekacho 
Vangdda boball 
Muzgam ani khozneancho 


Kermesant gordi lokanchi 
Gheunk umed viski-biyerachi 
Modinch zata ulo hauzicho 
Tantum anik boball pavnniecho 


Feriechem tor sangunkuch naka 
Konnachem tondd polleum naka 
Kaddio-boddio distat rongit 
Chonneancho vas dom'domit 


Sanje vellar 
Khell futtbolacho 
Dusre vatten 
Khell dhiriancho 


Dis sompounk 
Ghetat tiatrachi umed 
Vangdda zata 
Kanseri dansachi. 

23 MUNDDIPA DONGRAR 


Ulal ganvant 
Muddipa dongrar 
Zalem vizmit vhoddlem 
Hoi deva dhoniachem 


Dolleam mukhar dovorlem 
Patok patki mon'xachem 
Aikunk nozo zalem 
Sot Padri Zuze Vazachem 


Apoun vhelo eksurea zagear 
Bhett dinvk piddestank 
Gelo-i tum Zuze Vaza 
Dinvk utor Jezuchem 

Dekhlem tunvem ailole gheun 
Dandde koite korunk nas 
Vhelo tuka Munddipa dongrar 
Kaddunk tuzo prann 


Ghalun dimbi dongra mathear 
Maglem tunvem magnnea bharar 
Bhogsunk tea patki mon'xank 
Bodlunk tanchim monam 


Magnnem aikolem devan 
Futtlio zhori dimea tollim 
Uzvaddlim monam 
Darun mon'xanchim 

24 O RE SAM JUANV 


Chovis tarkecho 
Mhoino Junacho 
Dis az Sam Juanvacho 
O re Sam Juanv 


Matheak ghalun kopel 
Benddak bandun val 
Hatant dhorun piddo 

Chol tum bhonvunk vaddo 
O re Sam Juanv 


Dis to umedicho 
Konn nam vichartolo 
Gheun il'lem kopachem 
Gayt ami vochpachem 
O re Sam Juanv 

Fest mhonn zanvoyanchem 
Sasumáyn dhaddlam vojem 
Darant gordi bhorlea 
Polleunk vojem suniechem 
O re Sam Juanv 


Máyn keleat patollio 
Ghalun chun ponnsachem 
Vaddear vanttunk gelam 
Man mhojem Raichem 
O re Sam Juanv 


Bakrun dilam onos 
Sakrun dila ponnos 
Jakun dilam nal'lam bonddul 
Juanvan dilea sorea battli 
O re Sam Juanv 


Dislo vatter baim fonddkulo 
Uddki tantum marpachi 
Fest amchem umedichem 
Hoi tem Sam Juanvachem 
O re Sam Juanv 

25 ZHOGZHOGTEM NOKETR 


Ailo-i Tum hea sonvsarant 
Gheun uzvadd noketrancho 
Dislem Tujem noketr 
Udentichea razank 
Aile Tuka bhettunk 
Noketranchea pavlan 


Zalo-i Tum noketr soglleank 
Fankoylo-i Tunvem uzvadd Tuzo 
Sogllea mon'xakullak 
Kaddlim Tunvem soglleank 
Kallokantlim uzvaddant 
Ximpddaun Tuzo uzvadd 


Noketra bhaxen zhogzhogunk 
Zaum amcho uzvadd 
Uzvaddan Tujea ami cholunk 
Uzvadd tuzo dusreank fankounk 
Di amkam adar tuzo 
Noketra bhaxen zhogzhogunk 

26 BENDOR 


Dusreachea khustar jiyeta-1 tum 
Koxttanchem asun bollgem 
Dusreancho ros piyeunk 
Lagta tuka borem 


Asun tuka takot zogpachi 
Oxem kiteak korta-1 tum 
Jivit tujem oxem koxem 

Jinnek tujie mol nam 


Dusrea vinnem zainam tujem 
Monant tunvem chintlam kitem? 
Dusreank marun 
Tunvem zogpachem 
Hench tujem rochnnem? 


Bendor ami zaunchim nhoi 
Dusreanchem jivit ibaddchem nhoi 
Koxtt korun fuddem sorchem 
Jivit amchem fulounchem 

27 MOG TUMCHO 


Sogllea vostum poros 
Tumi molachim 
Mol korunk zainam 
Bhangar ani poixeamni 


Rogtachem udok korun 
Kelim amkam vhodd 
Tumcheach axirvadan 

Zalim ami yesvont 
Mogak nam tumchea 
Xim' ani mer 
Bhangar-xingarachi 
Zainam tumkam sor 


Tyag tumche 
Monant niyalltolim 
Sodanch kallzant amchea 


Tumi bhiradd kortolim 

28 CHANDI MAMA 


Punvechie rati 
Mollbantlean uttun 
Yo re tum chandi mama 
Porsant mhojea khellunk yo 


Yevkar tuka kortat polloy 
Dhove ful'l mogre kolle 
Gheun aplea hatamni 
Guntun sobit fulam jhele 
Seve khatir polle 


Uttlea zagronnachi rat-ranni 
Posraun aplo gond 
Chear-ui dikamni 

Varo polloy 
Xant nirmoll 
Gayt gitam moneamni 

Yo chondra pittkullea 
Hupun mollba xim' 
Fodd xannea 
Tuka addaytolea kupank 


Avoy polloy ravlea umbrear 
Gheun aplea mannkuleak 
To kosoch nidonam 
Tujea xivay ravonam 


Utt Goyka 


29 FULAM 


Sobit fulam ful'leant 
Mhojie ghorchie bagint 
Fulancho pormoll az 
Soglle kodden ximpoddla 


Suryan aplea uzvaddan 

Fulam tim vaddoyleant 

Fulanchie vaddi khatir 
Jinn apli zhoroylea 


Chondriman fulank aplea 
Kitench unnem korunk nam 
Kallim kupam ailear legit 
Fulank mat dukounk nam 

30 CHODD'TTI 


Jivitachie vatter 
Melltta tuka 
Chodd'tti ani denvti 
Mellta tednam choddti 
Naka dista jivitachi kaddi 


Chodd'ttonam chodd'tti 
Monant tujea 
Torekvar vichar 


Vicharanchea bharan 
Mon tujem ghuspota 
Vatter tujie 
Addmellim uprastat 
Porot vechem 
Monant yevjita 


+6 Utt Goykara 

Dhir ghe mon'xa 
Chodd'tti tunvem 
Kaddchi asa 
Chodd'ttiecho foll mhonnun 
Jivitant tunvem 
Denvti mellchi asa 

31 RENDER MAMA... 


Chanie bhaxen 
Pitt-pittit choddta polloy 
Mhozo render mama 


Benddak bandun kaxtti 
Hatant dhorun damnnem-kati 
Chodd ga mhojea render mama 
Upun khampam 


Maddar choddun 
Ghal ga fivnni gitam 
Gitan tujea zagum-di ga 
Sogllo mhozo ganv 
Kovllant bosun 
Sur kaddun 

San'nam fugoyta 

Amchim festam soboyta 
Utt Gõykar 

Vattar sogllo bhorun gela 
Kazu vasan ani xennam dhunvran 
Modim tantum 
Songit vazoun poddpi pavs 


Avoy aplea bhurgeank nhannoun 
Devak argam diit 
Unvallta ghalun dhump 


Vas dhumpacho 
Soglleak ximpoddla 
Pavsan aplo nett dhorla 
Soiman aplem rup bodl'lam 


Pattiyer bosun bebki xamáy 
Gayta gitam besur tallean 
Toru haddta sobay 
Soimachea ekcharan 


Utt Goykar 


33 BHOKTIVONT ZUZE VAZ 


Bhoktivont Zuze Vaza 
Góykaranchea obhimana 
Rochnarachea viprit otmea 
Deva mogan khotkhotpia 


“Pattlav korunk aslear khuxi 
Yo gheun khandar khuris tuzo” 
Dhorun khuris padricho 
Kelo pattlav, pattlav Jezucho 


“Sogllea sonvsarak vochat 
Mhoji bori khobor porgottat” 
Göy xar soddun gelo-i tum 
Porgottunk Lankentlea Kandy xarant 


Utt Goykara 51 


92 


“Korat mog ekamekacho 
Zoso hanvem kela tumcho" 
Gorib dubllea onath piddevontancho 
Zalo-i tum mog alaxiro 


Jivit tujem zhoroun 
Molleant Jezuchea tum khub vavurlo 
Noketra vorim jhigjhiglo 
Gõykarank zalo nomuno 


Utt Goykara 


34 KIRNNAM 


Darar mhojea martat polloy 
Uttounk yetat 
Gheun uzvaddacho sondex 
Hoi, tim suryachim kirnnam 


Uzvaddachea uzvaddan 
Bhorun gelea 
Soglli xrixtti 
Hoi tea suryachea kirnnamni 


Suknnim gaytat gitam 
Yeukar diit novea disak 
Hoi tea suryachea kirnnank 


Bagintlim fulam 
Ximpddayt pormollit vas 
Unttient ghetat 
Suryachea kirnnank 


35 SUBHASH BABU 


Noman tuka vir puta 
Desachea mhan duta 
Suttke khatir dilo prann 
Desak kelo bhouch mhan 


Firngianchea bandpasachi 
Toddunk sanklli 
Maglem rogot 
Suttka diunk gulamponnantlim 


Azad hind fouz ubarun 
“Zoi Hind! Zoi Hind!” 
Naro gazoun 
Firngiancher zoddlem zoit 


Subhash Babu 
Nanv tujem 
Urchem omor 
Bharotachea itihasant 

36 TARIA MAMA 


Yo ga taria mama 
Yo begin yo 
Vechem asa mhaka poltoddi 
Yo ga matso altoddi 


Yo ga taria mama 
Yo begin yo 
Xitoll-thondd asa dorya 
Pavoy mhaka poltoddi 


Yo ga taria mama 
Ghor ga vol'lem 
Volloy ga tar begin 
Marche adim modd 


Yo ga taria mama 
Yo ga begin yo... 

37 MOTTKO 


Mell'lo mhonn nanno 
Khellunk gelom mottko 


Chear annem laun 
Chear laylo ugto 


Kol'leannar zalem kol'leann 
Xem'bor jiklom hanv 


Kitem baba noxib mhojem 
Futtlo mhaka mottko 


Ganvant soglleak boball 
Bhitorlean hanv-ui khuxal 


Fattlean bhirem ixttanchem 
Gheunk il'lem servejichem 


56 Utt Góykarc 


Sogllem polleun bhorlom umedin 
Khorch mat zalo dupettin 


Fuddlie khepek layle odik 
Chear poixe yenant ganttik 


Osoch khell to mottkeacho 
Poilo fuloyta magir roddoyta 


Utt Goykara 

38 VISVAS 


Sangnnem tujem mandlem 
Utor tujem jirkilem 
Visvasan mandun ghetlem 
Monant-kallzant bandlem 


Sogllem chintlem ekuch chintunk nam 
Sopnant-ui kaim ghoddunk nam 
Oso ghat korunk 
Anik vegllem karonn mellunk nam? 


Visvas tunvem toddlo 
Mog mhozo marlo 
Bhavnancho jiv kaddlo 
Jivo asun-ui mel'lo korun soddlo 


58 Utt Göykara 


39 IXTTAGOT 


Natem hem koslem 
Hoi... ixttagotichem 
Sasnnak ami ekvottan ravchim 


Monan kitlim-i voir-sokol asum 
Motam amchim koxim-i add'ddum 
Ixttagotin sodanch ekvottum 


Sonvsarantlim moddam-tufanam 
Ixttagotichie vatter amchie 
Zaunchim nhoi khoddpam 


Dusman legit upraslear 


Ujeantlean legit vochunk poddlear 
Ixttagotich amkam kortoli salvar 

40 GHUNVLLI VOKDAM 


Torannattea... 
Tim ghunvlli vokdam gheun 
Jinn tuji kiteak korpota-i 
Moladik jivit kiteak bavoyta-i? 


Ginean tuka asun 
Zainakai piso 
Vokdancher vokdam piyeun 
Ibaddum naka sonvsar tuzo 


Ixttanchie vaitt songotin 
Jivitak laum naka-i uzo 
Azun tuka asa vell 
Jivitant zaunk ubo 


Kuddint tornnem rogot 
Tachi tank tuka konn sangot 
Ghunvlli vokdamni tachi tank denvot 
Tujie tunch zatolo ubont 

41 XRIXTTI 


Dhonia deva 
Vhodda mogan 
Mon'xa khatir 
Rochli tunvem 
Hi sobit xrixtti 


Rochlim tunvem 
Sobit zhaddam 
Tancher pormollit fulam 
Khaunk sabar svadik follam 


Vhodd-vhodd dongor 
Vankddio-tinkddio dhanvpi 
Dorya ani nhóyo 
Oprup tujio kornnio! 


Mon'xak tunvem 

Rochlo-i dhonia 

Xrixtticho dhoni 
Xevttim tujich taka podvi 

42 MHOJEM GÖY 


Porxuramachea bhannantlean 
Zolmol'lem tum 
Mannkulem bhurgem 
Somdirachie deger boslem 
Gõy tujem nanv 


Roma tum Udentichem 
Góykaranchea obhimanachem 
Soglleank tum aitem-ugtem 
Rosall pikall fulam-follanchem 
Hen daiz Góychem 


Ulounk godd ruchik oxi 
Bhas tuji Konknni 
Dhalo-fugddio, mandde 
Sonvskrutayeche fantte 

Xit-koddi, pez-ambil 
Ghott korta zal'leank dil'l 
Kharem, paro, toracho 
Góykaranchea gostacho 


Igorzo, devllam, mosjidam 
Porbo, zatra, festam 
Góykaranchea ekvottachim 
Dolle bhorun polleunk mellpi chin'nam 


Rokrokpi bhangrachio vello 
Khollkhollpi nillio nhóyo 
Vokdanchea gunnanchio zhorio 
Nisorgan góykarank dil'lio bhetto 


Dev udaruch udar 
Gõykarank mat to chodd udar 
Zap tachi Góycho xrungar 
Góykar khellta tachea polongar 

43 GOYCHEM XETKAMOT 


Ailo mirg gheun varo 
Xirandoramni pavsa ghogo 
Nangor gheun vegim vocho 

Kosunk xeta-vollim mago 


Kaddun rov pantteamni 
Moddun rov hatamni 
Chol ga vegim xetamni 
Mar ga chobo nettani 


Pavsan dhorla pett 
Xetan dhorla nettt 
Chol ga vegim mar sarem 
Xetak zaum-di khett 


Xeta tengxer ailam konnos 
Bhangar koxem dista polloy 

Nivnni korunk chear hat jinos 
Khuxalkayen ghali xeboy! 


Bhore bandun di mathear 
Patllay vhorun kholla mollar 
Chol ga vegim hadd kon'ddul 

Mollnni ghalunk ravta paddkul 


Tonn kaddun kuxik 
Ubio keleat bhata raxi 
Ubounk ravta avoy-mauxi 
Umedichea tallean korit gozali 


Varo marta zhonnzhonnit 
Pol kaddit kuxik 
Koxttanchem ekttayt pik 
Koxttovloleank diit jik 

44 JIVIT 


Jivit ek sopon 
Koxtt korun 
Korchem asta tem sakar 


Jivit ek avhan 
Sogllea odruxttank 
Hanstea tonddan fuddo kor 


Jivit ek lamb vatt 
Atm-visvas dhorun 
Vatt puray kor 


Jivit ek dennem 
Devache upkar attoun 
Khuxalkayen tujem jivit sar 

45 PAVL MARTANAM 


Ghe nanv Deva dhoniachem 
Kallzant -monant visvas dovrun 
Hanga-thoim polleum naka 
Pavl tujem mar fuddem 


Vatter tujie yeum-di 
Kitlim-1 orixtt moddam 
Kallzant ghottay ghe 
Pavl tujem mar fuddem 


Ghorchim korit kexttayo 
Somaz korit khebddayo 
Kan tunvem diuncho nhoi 
Pavl tujem mar fuddem 


Dovor tujer bhavart 
Asum-di visvas tujer 
Fattim-fuddem polleum naka 
Pavl tujem mar fuddem 

46 SOLAM' BHAROTACHEA SOINIKA 


Jivachi porva nastanam 
Desachea moga khatir 
Korunk tachi rakonn 
Hoi amcho solam' tuka 
Xur-vir Bharotachea soinika 


Famili posun pois ravun 
Bail-bhurgeank soddun 
Desachie surokxe khatir 
Orpun dita prann 
Hoi amcho solam' tuka 
Xur-vir Bharotachea soinika 


Jivit tujem kolom! 
Rogtan tum boroyta-i itihas 
Nanv tujem omor urchem 
Bharotachea itihasant 
Hoi amcho solam' tuka 
Xur-vir Bharotachea soinika 

47 JIVIT EK PUSTOK 


Mon'xa, monant dovor 
Jivit ek pustok 
Tacher tum kitem boroyta-i 
Tem sasnnak urta 


Jivitant tum kitem korta 
Zaum borem, zaum vaitt 
Tem hea pustokant urta 


Borem korta tacho 
Ugddas urta sodam 
Borem korunk jivitant 
Hoch zaum-di hetu tuzo 


Vaitt ami kortanv tem 

Sudarunk vavurchem 

Pustok nitoll dovrunk 
Amche zaum-di anvdde 

Pustokant amchea 
Borem tem borounchem 
Jivitachem pustok amchem 
Sodanch vachpa sarkem dovorchem 

48 UTT GÓYKARA 


Sust gõykara 
Surya voir pavla 
Itlo vell nidum naka-i 
Utt gõykara, utt gõykara 


Dongor katrun 
Minam kaddun 
Gõychem hordem chirlam 
Utt gõykara, utt gõykara 


Zhaddam marun 
Ranam katrun 
Góychem mathem tasun uddoylam 
Utt gõykara, utt gõykara 


Pachvichar xetam 
Kaddleant puroun 

Gõychea pottar dila päy 
Utt gõykara, utt gõykara 


Chorio-kirmio 
Vaddot geleat 
Gõykaroponn urunk nam 
Utt gõykara, utt gõykara 


Surya khala poddche adim 
Dolle tuje ugodd vegim 
Sasnnak sodanch urxi kallokant 
Utt gõykara, utt gõykara 

49 BEBEANCHO ORKESTRA 


Xeta merer mestri bebo 
Ravlo ubo hatant gheun rubo 
Ddoranv... ddoranv marunk laglo ulo 
Ekttaim zale zanntte-nenntte bebe-bebkam 


“Pavsa vell lagim pavla 
Zannant hoi tumi sogllim?? 
Vazontoram vazoun gayonam korun 
Yeukar taka dium-ia” 
Hukum!' tankam ghalo nettan 


Mestri bebo gheun hatant rubo 
Vhodda tallean laglo xikounk 
Talim' sogllea zonnank 
Do. UD Temp... DAV... bany 


Jtt Góykara (3 


Bebo-tiv pavsa talar 
Ddoranv... ddoranv korit vazoytalo baz-gitar 
Rebki bebki renk renkot 
Vazoy-i aplem sitar 


Bacho bebo gheun ailo bonkanv 
Laglo vazounk ttanv... ttanv 
Modinch eklo uttun 
Laglo gavunk banv... banv... 


Bebki xamáy zaun bejar 
Ragan uttun mhonnunk lagli 
“Futt'tat mhoje kan 
Bond korat tumchem ttanv... banv... 


Pavs zoso laglo poddunk 
Piddik-piddik korun 
Eksuran seukarachem gann 
Bebkulam laglim zaun tann 


Pavs vaddot vetalo 
Songitacho nett choddot aslo 
Bharan bhorlole soglle zann 
Gayt asle haloun-dholun man 


Konn ailo gheun bettri divo 
Mestri bebean dilo ixaro 
Gavpachem sogllem bond 
Vatavoronn zalem thondd 

50 XIKXOK 


Xikxok ek chitrakar 
Chitrayta chitr 
Bhurgianchea fuddarachem 
Ghalun rong vichitr 


Xikxok ek kumbar 
Gheun hatant 
Mati bhurgianchi 
Ghoddoyta moddki tanchea jivitachi 


Xikxok ek xilpkar 
Gundde-fator korantun 
Zolmak haddta 
Sobit-sundor murti ghoddoun 


Xikxok ek gonvlli 
Dor ek bhurgi xelli 
Desachi nagrik zaunchi bori 
Rakta pavla konn-konni 

51 SORO 


Khasgi jinnecho khinn 
Monounk bhouxik jinn 
Chear-chouganchem pavounk rinn 
Soroch kiteak zai? 


Jivitant duk ailear-ui soro 
Duk posavpak 
Khuxalkay bhoglear-ui soro 
Khuxalkay porgottpak 


Xevttim, 
Dukacho ani sukhacho 
Som'bond ga sorea kodde koso? 
Tokli foddun-ui azun-ui somzunk nam 

52 GOY 


Goy, tuka nettoylam 
Mannkam-motiyamni 
Udentichem noketr tum 
Khuinchench xar tuka zainam sor 


Purvozanchi denngi 
Igorzo, devllam, mosjidam 
Mon amchem xant zata 
Povitr ghorant provestonam 


Lamb-rund nodim zhorimni 
Toxench sobit sundor vellamni 
Unch-unch dongramni 
Sobitay vaddoylea xeta-bhattamni 


Axea vaddoun duddvanchi 
Jinn apnnaun svarthachi 


Jtt Goykara de 

Dongor katrun xetam puroun 
Vatt layli Góyam tuji 


Xetam-ranam dongor 
Vhodd girestkay Góychi 
Zotnay ghevop tichi 
Zababdari góykaranchi 


Utt Goykarc 


53 DEZEMBRANTLIM FESTAM 


Vorsacho nim'nno mhoino 
Góykaranchie umedicho 
Festam-feriancho 
Mhoino Dezembracho 


Göykaranchea kallzant riglolo 
Tin tarik dis to 
Góychea Saibacho 
Agllea-vegllea santacho 


Att tarker fest Mayechem 
Nixkollonk gorb sombovloliechem 
Protik nirmollponnachem 
Jivit devosponnachem 


Fuddem yeta ottra tarik 
Kudd'ttorechem kelleam fest 

Guadalupe Saibinnichem 
Kudd'ttorkaranchea obhimanachem 


Ponchvis tarik 
Zolmacho dis Jezucho 
Gorvam gotteant zolmolo 
Deva ghutt ugto zalo 


Utt Goykara 


Utt Goykara 


54 MOGACHEM VIZ 


Nodrek nodor lagli tednam 
Dolleam viz laglem mhaka 
Vije uzvaddan dipkoulem 
Fuddlem pavl dislem nam 


Vije dhogan hulpun gelem 
Sogllench tambddem zalem 
Polleunk rupuch naslem 
Loka nodrek korpolem 


Vijen mhojem foddlam kalliz 
Vhanvunk laglea moga zhor 
Mogan tujea laylam pixem 
Zata title vegim vhor 

55 JIB 


Dharen dharechi 
Mon'xa jib tuji 
Katrunk konnak aikonam 
Tolvarik legit sor zainam 


Koxi-1 jib halta-dholta 
Konnakuch bhiyenam 
Katrunk dusro lagonam 
Xim' ani mer pollenam 


Asa tori jhilant bhitor 
Torui aikonam kator-kator 
Katrop tichem itlem khor 
Padd kelam dar ani ghor 


Ghal ga mon'xa jibek danvem 
Nisonnton tujem zaunche poilem 
Uprant roddun faido aschonam 
Kitli-i dar asun jib cholchi nam 
82 

56 ZOT 


Zum' mogachem khandar 
Zotak fattim ravlem nam 
Zot oddunk nozo aslem 
Torui porva korunk nam 


Zot oddtanam 
Chabkam fattir 
Torui bhorvanso sanddlolea dolleant 
Dukham haddunk nant 


Aikuncho poddlo 
Galliam-fostiam xinvor 
Moneamni soslem 
Portunk nam ek-ui utor 


Sukha dis aile ghorak 
Pike ras bhorli koddeant 
Dukham khinnak gelim polak 


Zota koxtt aile follak 
Utt Goykara 

57 GÓYCHI MATI 


Rong birongi 
Dom'domit gormechi 
Pormollit vasachi 
Góychi mati 


Xetkariachea koxttanchi 
Boilamni maddoyl'li 
Pikall pik divpi 
Gõychi mati 


Zhaddam-peddamni bhorloli 
Follam-fulamni ful'loli 
Zhorim-nodimni nondloli 
Góychi mhoji mati 


Koxttancho gham' piyeloli 
Zhuzarianchea rogtan ximploli 

Utt Goykara 


Pavsachea udkan bhizloli 
Gõychi mati 


Porxuromachea bhannachi 
Povitr bhuim Góychi 
Sindur góykaranchi 
Góychi mati 


85 


58 OMAS ANI PUNOV 


Sogllea dikamni 
Bhinn' kallok 
Poisulem disonam 
Laginchem kollonam 


Kallokachie bhirantin 
Mon nirxelam 
Kitem korchem kollonam 
Khuim dhanvchem somzonam 


Soglle kodden bhirankull avaz 
Kallzant dhodd'dhodd upzolea 
Uzvadd disonam 
Bhorvanxachi axea nam 


Duka fattlean sukh asa 
Monant visvas ballgun 

Utt Goykara 


Ravlam hanv 
Vatt pollet punvechi 


Soukas-soukas 
Aili punov 
Sompun gele 
Kallka khinn 


Punve uzvadd 
Soglleak ximpoddlo 
Khoxie zhoro 
Vhanvunk laglo 


Punov ani omas 
Don bhag ekach jivitache 
Kallzant monant dhir dhorun 
Zoxe yetat toxe svikarche 

59 KOLVENCHIE VELLER 


Gorme pasun xanti divpi 
Vell amchi kolvenchi 


Xitoll nitoll varem gheunk 
Bhonvddekaram yetat umedin 


Il'lim-il'lim girgutt poram 
Bandtat renve ghoram 


Bosun veller sartat horam 
Novinch kazar zal'lim zoddpiam 


Ttaim' pas... ttaim' pas... korit 
Bhonvta 'mami' 
Gheun mathear bhiknnam panttim 


Azo-aji kaddtat yadi 
Polleun mukhaveli surya budd'tti 


'Oisa-oisa' korit toddir haddtat 
Kharvi ponel nusteabhorit 
Ghora portotat hansot-khellot 
Payar gheun udka lharam 

60 VAL 


Upzoli val mullant mhojea 
Oskot samki jivan 
Churchure disle yevjilem monant 
Tika diunk adar 


Fattim-fuddem polleunk nam 
Mhojea jivachem chintunk nam 
Adar dinvk fattim ravunk nam 


Hansot-khellot lagli vaddunk 
Angar mhojea lagli choddunk 
Mayecho hat diit 
Soddli tika tichem jivit follounk 


Angar choddtanam 
Duk zatali 
Jivak soslem 

Punn utor foddunk nam 


Val az vaddlea 
Mhojea angak ghuspolea 
Jivo mhozo ghusmott'ta 
Konnak kainch sangunk xokonam 


Vatten yetolo-vetolo 
Polloyta palo valicho 
Hanv konnak disonam 
Mhojem konnak poddunk nam 


Az hi val 
Korta mhoje hal 
Jivo mhozo kaddunk 
Fuddem sorlea val 


Kitem hanvem kelem 
Kitem mhaka bhoglem 
Mhojeach hatamni 
Kuradd páyar marli hanvem 


Vichitr khell jivitacho 
Gonnit kelear chukpacho 
Soddunk-ui vatt naslolo 
Valin mhaka sanddoylo 


20 Utt Goykara 

